

انصار(رض) نے ابوبکر (رض) کی مخالفت کی اور سعد بن عبادہ (رض) کی بیعت کرنے کی دعوت دی اور علی(ع) اپنے گھر میں بیٹھے رہے

<?xml encoding="UTF-8">



سوال

انصار(رض) نے ابوبکر (رض) کی مخالفت کی اور سعد بن عبادہ (رض) کی بیعت کرنے کی دعوت دی اور علی(ع) اپنے گھر میں بیٹھے رہے اور نہ ان کا ساتھ دیا اور نہ ان کا, بعد میں انصار نے ابوبکر کی بیعت کی, کہ ان کی یہ بیعت مندرجہ ذیل اسباب میں سے ایک پر مبنی تھی۔

1- ان سے زبردستی بیعت لی گئی۔

2- ان کے لئے ثابت ہوا کہ ابوبکر دوسروں کی بہ نسبت خلافت کے لئے زیادہ حقدار ہیں اس لئے انہوں نے ان کی بیعت کی۔

3- یا یہ کہ انہوں نے کسی مقصد کے بغیر یہ کام انجام دیا ہے, ان کے اس کام کے لئے کوئی چوتھی وجہ نہیں پائی جاتی ہے۔

اگر شیعہ کہیں گے کہ انصار سے زبردستی بیعت لی گئی ہے, تو یہ جھوٹ ہے, کیونکہ بیعت لینے کے لئے کوئی لڑائی اور دھمکی رونما نہیں ہوئی ہے اور کسی نے اس سلسلہ میں ہتھیار نہیں اٹھائے ہیں اور یہ ممکن نہیں ہے کہ انصار کو ڈرایا دھمکایا گیا ہو گا , کیونکہ وہ دو ہزار شہسوار بہادروں پر مشتمل تھے, اور سب ایک ہی قبیلہ سے تعلق رکھتے تھے اور بے مثال شجاعت کے مالک تھے, انہوں نے مسلسل آٹھ سال تک عربوں سے جنگ لڑی تھی اور موت سے کھیل چکے تھے اور موتہ میں قیصر روم سے جنگ کے لئے آمادہ ہو چکے تھے, اس بنا پر ممکن نہیں ہے کہ وہ ابوبکر اور ان کے دو ساتھیوں سے ڈرتے, اور اس کے علاوہ نہ ابوبکر کا وہاں پر کوئی قبیلہ تھا اور نہ وہ مال و دولت کے مالک تھے کہ انصار اس کے بل بوتے پر مجبور ہو جاتے! بلکہ انصار نے کسی خوف و ہراس اور شک و شبہ کے بغیر بلا فاصلہ ابوبکر کی بیعت کی ہے۔

اسی طرح اگر وہ جانتے کہ ابوبکر حق پر نہیں ہیں, تو وہ ہر گز اپنے چچیرے بھائی کو تنہا چھوڑ کر ایک ایسے

شخص کی بیعت نہیں کر تے جس کا نہ وہاں پر کوئی بڑا قبیلہ تھا اور نہ وہ کوئی مال و دو لت رکھتے تھے اور نہ ان کا کوئی محل اور نگہبان تھا، کیونکہ انہیں کسی کا خوف نہیں تھا، کہ بیعت کرنے پر مجبور ہو جائے اور نہ انہیں کسی مال و مقام کی لالچ تھی، اس بنا پر انصار کی اتنی بڑی تعداد کا ابوبکر کی بیعت کرنے پر اتفاق کرنا، جبکہ وہ جانتے تھے کہ وہ حق پر نہیں ہیں اور حق انصار کے ساتھ رہے، نا ممکن اور محال ہے۔ پس، ان کی ابوبکر کی بیعت کرنے کی صرف یہی ایک وجہ تھی کہ ان کے پاس پیغمبر (ص) کی طرف سے ایک صحیح دلیل موجود تھی جو یہ ثابت کرتی تھی کہ خلافت ابوبکر کا حق ہے۔ اور جب ثابت ہوا کہ خلافت انصار سے متعلق نہیں ہے، تو ان کو کس چیز نے اس بات پر مجبور کیا کہ وہ سب علی (ع) کی خلافت کے بارے میں پیغمبر (ص) کی صریح نص کی مخالفت کریں؟! نا ممکن ہے کہ وہ کسی ایسے فرد کی مدد پر اتفاق کریں جس نے ان پر ظلم کیا ہو اور ان کے حق کو غصب کیا ہو!